

मेकल पुं. (तत्.) रीवां के अमरकंटक स्थान पर विंध्य पर्वत का एक भाग जहाँ से नर्मदा नदी निकलती है, मेखला के आकार का होने के कारण इसे मेखल भी कहते हैं।

मेकल-कन्यका स्त्री. (तत्.) नर्मदा नदी, मेकलसुता।

मेख स्त्री. (फा.) 1. एक ओर नुकीला और दूसरी ओर चपटा लोहे का एक लंब उपकरण जो किसी तल में गाड़ने, ठोकने आदि के काम आता है, काँटा 2. लकड़ी आदि का खूँटा 3. लकड़ी की फट्टी जो किसी छेद में बैठाई वस्तु को ढीली होने से रोकने के लिए ठोंकी जाय, पच्चड़ 4. घोड़े का लंगड़ापन जो नाल लगाते समय किसी कील के चुभ जाने से हो जाता है।

मेखड़ा स्त्री. (तद्.) मेखला, बाँस से बुनी फट्टी जिसे डले या झाबे के मुँह पर गोल घेरा बनाकर बाँध देते हैं।

मेखल स्त्री. (तद्.) 1. करधनी, किंकिणी 2. लपेटने, कसने आदि के प्रयोजन के लिए प्रयुक्त वस्तु।

मेखला स्त्री. (तत्.) 1. किसी वस्तु या व्यक्ति के कटि प्रदेश के चारों ओर लपेटकर पहनी जाने वाली लंबी पट्टी 2. करधनी, किंकिणी, मुंज मेखला 3. कमरबंद 4. मंडलाकार होना 5. डंडे आदि की सामी 6. पर्वत का मध्य भाग 7. नर्मदा नदी 8. हवन कुंड के चारों ओर बना मिट्टी का ऊँचा घेरा 9. साधुओं द्वारा गले में पहनी जाने वाली कपड़े की पट्टी 10. पृश्निपर्णी 11. तलवार की म्यान या मूँठ पर लगी पट्टी 12. घोड़े की काठी कसने की रस्सी या चमड़े की पट्टी।

मेखली स्त्री. (तत्.) 1. करधनी, तगड़ी 2. गले में डालकर पहना जाने वाला एक वस्त्र जिससे पीठ और पेट ढँके रहते हैं और दोनों हाथ खुले रहते हैं।

मेखी वि. (फा.) जिसमें मेख से छेद किया गया हो।

मेगज पुं. (देश.) मत्त गज, हाथी।

मेगजीन पुं. (अं.) 1. सामयिक पत्रिका जैसे पाक्षिक मासिक या अर्धवार्षिक पत्रिका 2. बंदूक या राइफल में वह स्थान जहाँ गोलियाँ भरी जाती हैं 3. बारूदखाना, गोले बारूद आदि रखने का स्थान, शस्त्रागार।

मेगनी स्त्री. (तत्.) दे. मँगनी।

मेगल पुं. (देश.) मेगज, मत्तगज, हाथी।

मेघ पुं. (तत्.) 1. बादल, घटा, जलद, अभ्र 2. वर्षा ऋतु में गाया जाने वाला एक राग 3. मुस्तक, मोथा 4. भीड़, जमावड़ा 5. तंडुलीय शाक 6. राक्षस।

मेघकाल पुं. (तत्.) वर्षा ऋतु, बरसात, मेघागम।

मेघगर्जन पुं. (तत्.) बादलों की गड़गड़ाहट, मेघ-गर्जना, मेघ-आडंबर।

मेघ-चिंतक पुं. (तत्.) चातक पक्षी, मेघ जीवन।

मेघजाल पुं. (तत्.) घने बादलों का समूह।

मेघजीवन पुं. (तत्.) चातक पक्षी।

मेघज्योति स्त्री. (तत्.) बिजली, तड़ित।

मेघडंबर रस पुं. (तत्.) बैद्यक में एक प्रकार की रसौषधि जिसे श्वास और हिचकी संबंधी दोष होने पर दिया जाता है।

मेघदीप पुं. (तत्.) बिजली, मेघ ज्योति।

मेघद्वार पुं. (तत्.) आकाश, आसमान।

मेघधनु पुं. (तत्.) इंद्रधनुष।

मेघनाथ पुं. (तत्.) इंद्र।

मेघनाद पुं. (तत्.) 1. मेघों के गरजने की ध्वनि 2. वरुण 3. मोर मयूर 4. बिल्ली 5. पलाश 6. चौलाई 7. रावण का एक पुत्र, इंद्रजित।

मेघनादजित पुं. (तत्.) जिसने मेघनाद को जीता था अर्थात् लक्ष्मण।

मेघनाद रस पुं. (तत्.) ज्वर नाशक एक रसौषधि।